

Suppliment tal-Gazzetta tal-Gvern ta' Malta Nru. 18,888, 13 ta' Marzu, 2012

Taqsimha B

A. L. 88 tal-2012

**ATT DWAR IX-XANDIR  
(KAP. 350)**

**Regolamenti tal-2012 li jemendaw il-Ħtigiet dwar Standards  
u Prattika li Japplikaw għall-Bulettini tal-Aħbarijiet u  
l-Programmi ta' Ġrajjet Kurrenti**

BIS-SAHHA tas-setgħat mogħtija mill-artikolu 20(3) tal-Att dwar ix-Xandir, l-Awtorità tax-Xandir għamlet ir-regolamenti li ġejjin:

1. (1) It-titolu ta' dawn ir-regolamenti hu Regolamenti tal-2012 li jemendaw l-Ħtigiet dwar Standards u Prattika li Japplikaw għal Bulettini tal-Aħbarijiet u l-Programmi ta' Ġrajjet Kurrenti u għandhom jinqraw u jitqiesu bħala waħda mal-Ħtigiet dwar Standards u Prattika li Japplikaw għal Bulettini tal-Aħbarijiet u l-Programmi ta' Ġrajjet Kurrenti, hawn iżjed 'il quddiem imsejha "il-ħtigiet prinċipali".

Titolu u dħul fis-seħh.  
L.S. 350.14.

(2) Dawn ir-regolamenti għandhom jidhlu fis-seħh fis-16 ta' Marzu 2012.

2. Għandu jizdied dan li ġej wara l-paragrafu 8.15.2. tal-ħtigiet prinċipali:

Jemenda l-paragrafu 8  
tal-ħtigiet prinċipali.

"8.15.3. Applikazzjoni għall-eżerċizzju tad-dritt għal twegiba tista' tiġi miċhuda jekk din it-twegiba ma tkunx iġġustifikata skont il-kondizzjonijiet stabbiliti fil-paragrafu 8.15.4, kienet tinvolvi att punibbli, kienet tissoġġetta lix-xandar għal proċeduri legali ċivili jew kienet tikser l-istandards tad-diċenza pubblika.

8.15.4. Mingħajr preġudizzju għad-dispożizzjoniet ta' xi liġi oħra, kull persuna fiżika jew ġuridika, tkun xi tkun in-nazzjonalità tagħha, li l-interessi legittimi tagħha,

partikolarment ir-reputazzjoni u l-isem tajjeb, ikunu ġew danneġġjati b'asserzjoni ta' fatti mhux korretti waqt programm tat-televiżjoni jew tar-radju jista' jeżerċita dritt għal risposta. L-Awtorità għandha tiżgura illi l-eżerċizzju effettiv tad-dritt tar-risposta ma jiġix imfixkel bl-impożizzjoni ta' pattijiet u kondizzjonijiet li ma jkunux raġonevoli. Ir-risposta għandha tiġi trasmessa f'perjodu ta' żmien raġonevoli wara li t-talba tkun ġiet sostanzjata u f'hin u b'mod xieraq għax-xandira li għaliha t-talba tirreferi.”